



Лк 9, 28b–36 Езус узяў з сабою Пятра, Яна і Якуба і ўзышоў на гару памаліцца. І калі Ён маліўся, выгляд твару Ягонага перамяніўся, і вопратка Ягоная стала бліскуча-белай. І вось два мужы размаўлялі з Ім, а былі гэта Майсей і Ілля. Яны з’явіліся ў славе і казалі пра Ягоны адыход, які Ён павінен здзейсніць у Іерусаліме. Пётр і тыя, хто быў разам з ім, былі змораныя сном. Калі ж абудзіліся, убачылі славу Яго і двух мужоў, якія стаялі разам з Ім. А калі яны адыходзілі адтуль, Пётр сказаў Езусу: “Настаўнік, добра нам тут быць. Паставім тры шатры: адзін для Цябе, адзін для Майсея і адзін для Іллі”. Не ведаў ён, што казаў. Калі гаварыў гэта, з’явілася воблака і агарнула іх. І спалохаліся яны, калі ўвайшлі ў воблака. А з воблака пачуўся голас, які казаў: “Гэта Сын Мой выбраны, Яго слухайце”. І калі гучаў гэты голас, Езус апынуўся адзін. І маўчалі яны, і ў тыя дні нікому нічога не казалі пра тое, што бачылі.

Езус – прыклад перамены

Пераменены Езус хацеў паказаць, што ён Бог. Таму ў Евангеллі фігуруюць і Майсей, і Ілля. Майсей – гэта спасылка на закон, які Бог даў ізраільцянам. Ілля, у сваю чаргу, з’яўляецца спасылкай на прарокаў, якіх, згодна з Божым наказам, павінен быў слухаць абраны народ. А ў сцэне перамянення Езус знаходзіцца па-над гэтым. Па-над Майсеем і Іллёй. Гэта азначае, што Ён Бог, таму што і закон, і прарокі падпарадкаваны Яму.

Але гэтае перамяненне Езуса таксама заахвочвае нас жадаць перамяніцца. Бог перамяніў нас у момант хросту. Мы сталі Божымі дзецьмі. І гэты хрост абавязвае нас. Так, напрыклад, заручальны прэсцёнак абавязвае нарачоную: яна не можа шукаць іншых хлопцаў. Калі нехта наклеіць сабе на машыну рыбку – сімвал хрысціян, – гэта абавязвае яго ездзіць правільна, таму што кожны бачыць, што едзе хрысціянін, які не можа парушаць закон. Шлюбныя абяцанні абавязваюць мужа і жонку быць вернымі. Так і хрост абавязвае нас. Каб мы былі святымі, бо Бог наш святы (параўн. Лев 19, 1).

Пры хрышчэнні мы атрымалі белую вопратку. Гэта яна абавязвае нас быць святымі. Каб мы перамяніліся ў адпаведнасці са словамі Евангелля Хрыста. Імкнучыся змяніць сваё жыццё ў гэты Вялікі пост, выйдзем са сваёй недасканаласці і пойдзем да

II Нядзеля Вялікага посту

Аўтар: кс. Юрый Марціновіч
13.03.2022 00:00

дасканалага жыцця.

Пане Езу Хрысце, дапамажы мне станавіцца ўсё больш дасканалым!